




आर्थिक बर्ष २०७७/७८
को बजेट वक्तव्य



खार्पूनाथ गाँउपालिका
याङ्चुबजार, हुम्ला
२०७७, असार १० गते बुधबार

गाँउसभाको बैठकमा २०७७ साल असार १० गते बुधबार गाँउपालिकाका उपाध्यक्ष श्री रूपा शाही ज्यूले प्रस्तुत गर्नुभएको

आर्थिक बर्ष २०७७/७८ को बजेट वक्तव्य

खार्पूनाथ गाँउपालिका
याङ्चुबगर, हुम्ला
२०७७, असार

सम्मानित अध्यक्ष ज्यू,
गाँउसभाका सदस्य ज्यूहरु,
उपस्थित महानुभावहरु,
पत्रकार साथीहरु,

सर्वप्रथम यस खार्पूनाथ गाँउपालिकाको चौथो बजेट अधिवेशन तथा गाँउ सभा बैठकको अवसरमा उपस्थित सम्पूर्ण महानुभावलाई हार्दिक स्वागत गर्दछु । खार्पूनाथ गाँउपालिकाले प्रस्तावित बजेट तथा कार्यक्रम तर्जुमा गर्दा मुलतःनेपालको संविधानको अनुसूची ८ र ९ मा उल्लिखित स्थानीय तहको एकल तथा साझा अधिकार सूची,आर्थिक अधिकार र आर्थिक कार्यप्रणाली, मौलिक हकहरु, आर्थिक, सामाजिक विकास, प्राकृतिक श्रोतको उपयोग नीति, वातावरण संरक्षण सम्बन्धी नीतिहरु, नेपाल सरकारबाट स्वीकृत संघ प्रदेश र स्थानीय तहको कार्य विस्तृतिकरणको प्रतिवेदन, नेपाल सरकारले अवलम्बन गरेका आर्थिक तथा वित्तिय नीतिहरु, स्थानीय तहको आबधिक योजनाले तय गरेका प्राथमिकताहरु, नेपालले अन्तराष्ट्रिय जगतमा जनाएका प्रतिवद्धताहरु, स्थानीय शासन संचालन ऐन र नियमावलीका प्रावधानहरु, विकासका समसामयिक मुद्दाहरु जस्तै सामाजिक संरक्षण, दिगो विकास, जलवायु परिवर्तन र विपद व्यवस्थापन, खाद्य तथा पोषण सुरक्षा, लैङ्गिक सशक्तिकरण तथा समावेशी विकास, बालमैत्री स्थानीय शासन, वातावरणमैत्री स्थानीय शासन, खुल्ला दिसामुक्त तथा पुर्ण सरसफाई, उर्जासंकट लगायतका अन्तर सम्बन्धित विषयहरु, स्थानीय तहको मध्यकालिन खर्च संरचना MTEF अनुरूप प्राथमिकतामा परेका कार्यक्रमहरु, स्थानीय तहले देखेका विविध विषयहरु, अर्थ मन्त्रालय, संघीय मामिला तथा सामान्य प्रशासन मन्त्रालय र अन्यबाट प्राप्त मार्गदर्शन , गैर सरकारी कार्यालयहरुको प्राप्त विवरण र बजेट सिलिङ, सहभागितामुलक योजना तर्जुमा अनुरूप बस्ती/टोल स्तरबाट छनौट गरिएका आयोजना/ कार्यक्रम, वडा स्तरीय आयोजना/कार्यक्रमहरुको प्राथमिकरण र बजेटसँग सम्बन्धित विभिन्न समितिहरुको प्रतिवेदन समेतको आधार मानी गाँउ कार्यपालिका बाट स्वीकृत गरी सार्वजनिकरणका लागि यो गरिमामय गाँउ सभामा आगामी आ.व.२०७७/७८ को बजेट प्रस्तुत गरेको छु ।

प्राकृतिक सौन्दर्यता साँस्कृतिक विविधता मेहनती र परिश्रमी जनता र भौगोलिक विशिष्टता र सुन्दरता यस गाँउपालिका र समग्र हुम्लाकै सम्पतिको रुपमा रहेको छ ।कृषि तथा औषधिजन्य जडिबुटीहरु पर्यटन जलविद्युत आदि जस्ता विषयमा प्रचुर संभावना बोकेको खार्पूनाथ गाँउपालिका दिगो र समुचित परिचालनको अभावमा अपेक्षित रुपमा सामाजिक साँस्कृतिक आर्थिक विकास हुन सकेको छैन ।यद्यपि उपलब्ध स्रोत साधन र समयको प्रभावकारी प्रयोग गर्दै सकारात्मक सोच दृढ संकल्प र सामुहिक ईच्छाशक्ति साथ यस खार्पूनाथ गाँउपालिकाको नयाँ भविष्य कोर्ने जिम्मेवारी खार्पूनाथ गाँउपालिकाका जनताहरुले हाम्रो काँधमा सुम्पिएका छन् । त्यसैले विकसित र समृद्ध खार्पूनाथ गाँउपालिका निर्माण गर्न हामीलाई कुनै वाहानाले छेक्नु हुदैन ।

माननीय अध्यक्ष ज्यू सदस्य ज्यूहरु तथा उपस्थित महानुभावहरु,
बजेट तथा कार्यक्रमको उद्देश्य मुख्य मुख्य नीतिहरु अब म संक्षेपमा प्रस्तुत गर्न चाहन्छु ।

बजेटको प्रमुख उद्देश्य:-

आ.ब.२०७७/७८ को यस खार्पूनाथ गाँउपालिकाको योजनाको प्रमुख उद्देश्य आर्थिक सामाजिक साँस्कृतिक रुपान्तरण गर्दै पूर्वाधारहरुको विकास गरी यस गाँउपालिकालाई विकासको बाटोमा अघि बढाउनु रहेको छ । यसका लागि कृषि पर्यटन जडिबुटी र जलश्रोतको समुचित प्रयोग गरी सडक शिक्षा स्वास्थ्य र संचारका क्षेत्रमा प्रभावकारी कार्यक्रम बनाई बजेटको सहि परिचालन गरिनेछ ।

मुख्य नीतिहरु

- खार्पूनाथ गाँउपालिकालाई २ वर्षभित्र आवश्यक पूर्वाधारहरुको विकास गरिने छ ।
- स्वच्छ सफा सिसा र प्लास्टिक रहित खार्पूनाथ गाँउपालिका निर्माण गर्नको लागि खानेपानी सरसफाई र फोहरमैला व्यवस्थापनमा विशेष जोड दिइनेछ । सुन्दर र समृद्ध गाँउपालिकाको रुपमा विकास गर्न विभिन्न कार्यक्रमहरु संचालन गरिनेछ ।
- पर्यटन उद्योगको उच्च संभावना भएको हुँदा पर्यटन पूर्वाधार विकासमा प्राथमिकता दिइनेछ ।
- दिगो अर्थतन्त्रका लागि कृषि सुधार कार्यक्रमहरु संचालन गरी एक घर एक बगैँचा नीतिलाई अनुसरण गरिनेछ । पशुपालन र जडिबुटीजन्य उत्पादनका लागि प्राथमिकतामा राखिनेछ । साथै जडिबुटी संकलनका लागि न्यायिक नियमन गरिनेछ ।
- खार्पूनाथ गाँउपालिका भित्र साना लघु जलविद्युत आयोजनाहरुको संभाव्यता गराई संघीय सरकार प्रदेश सरकार तथा अन्य विकास साझेदारहरुसंग निर्माणका लागि अनुरोध गरिनेछ ।
- समता समानता र सशक्तिकरणको नितिलाई अबलम्वन गर्दै बालमैत्री अपाङ्गमैत्री लैङ्गिक मैत्री गाँउपालिका निर्माणका लागि पूर्वाधार विकास तथा विभिन्न कार्यक्रमहरु संचालन गरिनेछ ।
- आधुनिक संचार प्रविधिको विकास र विस्तारमा जोड दिइ प्रविधिमैत्री सेवा प्रवाह गरिनेछ ।
- गाँउपालिकामा हुन सक्ने भोकमरी तथा खाद्य संकटलाई मध्यनजर गर्दै तात्कालिन तथा दिर्घकालिन राहत तथा खाद्य सुरक्षाका लागि नेपाल सरकार र दातृ निकायहरुसग अनुरोध गरिनेछ ।
- आन्तरिक आयलाई वृद्धि गर्न करको दायरा विस्तार गरी समुचित करको दर लगाउने नीति अपनाइने छ ।

।

आ.व.२०७७/७८ को लागि श्रोत साधनहरूको अनुमान,तिनका माध्यमहरू र संकलनका रणनीतिहरू खार्पूनाथ गाँउपालिकाले अर्थ मन्त्रालय संघीय मामिला तथा स्थानीय विकास मन्त्रालय र अन्यबाट प्राप्त मार्गदर्शन , गैर सरकारी कार्यालयहरूको प्राप्त विवरण र बजेट सिलिङका आधारमा श्रोत अनुमान तथा बजेट सीमा निर्धारण समितिको निर्णय अनुसार श्रोत साधनको अनुमान गरिएको छ ।

यसैगरी अब म आ.व २०७७/२०७८ को लागि विषयगत विकास नीति उदेश्य र प्राथमिकताहरू प्रस्तुत गर्न चाहन्छु ।

१.आर्थिक विकास

कृषि

- खार्पूनाथ गाँउपालिकाको प्रख्यात बालीहरू स्याउ ओखर सिमी फापर मह चिनो कागुना आलु लगायतका फलफुल तथा तरकारी औषधिजन्य जडिबुटीहरूको उत्पादन बृद्धि गर्न विभिन्न कार्यक्रमहरू संचालन गरिनेछ ।
- उन्नत जातको पशुपालनका लागि नश्ल सुधार तथा कृतिम गर्भाधारण कार्यक्रममा जोड दिदै बाख्रा भेडा च्याङग्रापालन मौरीपालन व्यवसायलाई प्रोत्साहन गरिनेछ ।

उद्योग तथा वाणिज्य

- स्थानीय जडिबुटी तथा कृषि उत्पादनमा आधारित साना तथा घरेलु उद्योगहरूको विकासलाई प्राथमिकता दिइनेछ ।
- स्थानीय उत्पादनमा आधारित सामानहरूको बजार सुनिश्चित गर्न पहल गरिनेछ । साथै स्थानीय उत्पादन प्रयोगमा जोड दिइनेछ ।

पर्यटन

- गाँउपालिकाका सम्भाव्य पर्यटकीय स्थलहरूको पहिचान तथा विकास गरी आन्तरिक तथा वाह्य पर्यटन प्रवर्द्धन गरिनेछ ।
- पर्यटकीय गन्तव्यको रूपमा रहेको मानसरोवर कैलाश दर्शनमा आउने पर्यटकहरूको मुख्य द्वार खार्पूनाथ तिर्थस्थल रहेको हुदाँ ती पर्यटकहरूलाई उक्त पर्यटकीय गन्तव्यमा पुर्याउनका साथै गाउँपालिका भित्रका पर्यटकीय स्थलहरूको थप विकास विस्तार र सुधारमा विशेष ध्यान दिइनेछ । साथै प्रचार प्रसारमा जोड दिइनेछ ।

सहकारी तथा वित्तिय क्षेत्र

- सामुहिक सहकारी तथा वित्तिय क्षेत्र प्रवर्द्धनमा विशेष ध्यान दिइनेछ ।

- यस खार्पूनाथ गाँउपालिकाको केन्द्रमा रहेको प्रभु बैंकको शाखामा प्रत्येक खार्पूनाथ बासीको बैंक खाता खोल्न उत्प्रेरित गरिनेछ । साथै गाँउपालिकाबाट भूक्तानी हुने सबै प्रकारको रकम अनिवार्य बैंक खाताबाट भूक्तानी हुने व्यवस्था गरिनेछ ।

२.सामाजिक विकास

शिक्षा

- खार्पूनाथ गाँउपालिकाभित्र रहेका विद्यालयहरूको शैक्षिक गुणस्तर सुधार गर्न भौतिक तथा प्राविधिक सुविधाको विस्तार गरिनेछ ।
- गाँउपालिकाका छात्राछात्रहरूलाई प्राविधिक तथा उच्च शिक्षाका लागि उचित छात्रवृत्तिका लागि पहल गरिनेछ ।
- संघीय सरकारले अबलम्बन गरेको सार्वजनिक विद्यालय एकीकरण तथा समायोजन गर्ने नीतिलाई यस गाँउपालिकामा पनि कार्यान्वयन गरिनेछ ।

स्वास्थ्य

- सबैलाई स्वास्थ्य कार्यक्रमलाई विशेष प्राथमिकतामा राखिनेछ । गाँउपालिकाभित्र रहेका स्वास्थ्य चौकी हरू सुचारु रूपले संचालन गर्न व्यवस्थापनका सम्पूर्ण पक्षहरूमा विशेष ध्यान दिइनेछ ।
- अहिले वर्तमान परिवेशमा कोभिड १९ को महामारीलाई लक्षित गरी सोही अनुसारको कार्यक्रम तर्जुमा र कार्यान्वयन गरिनेछ ।
- खार्पूनाथ सामुदायिक अस्पतालको लागि आवश्यक पूर्वाधार निर्माणको लागि प्रकृया अगाडि बढाइनेछ । सेवा विस्तारमा जोड दिइनेछ ।
- स्वास्थ्य बीमा कार्यक्रमलाई निरन्तरता दिइनेछ ।
- गाँउपालिकास्तरमा आयुर्वेद शाखाको स्थापना गरी सेवा सञ्चालन गरिनेछ ।

खानेपानी तथा सरसफाई

- सफा खानेपानी तथा पुर्ण सरसफाईका लागि विशेष ध्यान दिइनेछ ।
- सिसा र प्लास्टिक रहित गाँउपालिका निर्माणका लागि विभिन्न कार्यक्रमहरू संचालन गरिनेछ ।
- सफा र स्वच्छ खार्पूनाथ गाँउपालिका निर्माणको लागि यहाँवाट निस्कने फोहरमैलाहरूको उचित व्यवस्थापन गर्नुपर्ने हुँदा उपयुक्त डम्पिङ साईट तथा ल्याण्डफिल्ड साईडको निर्माण तथा व्यवस्थित संचालनमा विशेष जोड दिइनेछ ।

सस्कृति प्रवर्द्धन

- भाषा साहित्य कला र सस्कृति संरक्षण र सम्बर्द्धनमा विशेष ध्यान दिइनेछ । यससँग सम्बन्धित विभिन्न कार्यक्रमहरू संचालन गरिनेछ ।
- गाँउपालिकामा रहेका गुम्बा मठ मन्दिरहरूको पहिचान संरक्षण एवं सम्बर्द्धनका लागि जोड दिइनेछ ।

लैङ्गिक समानता एवं समाजिक समावेशीकरण

- महिला बालबालिका दलित तथा उत्पिडित जनजाती विपन्न सिमान्तकृत अपाङ्ग एवं पछाडी परेका वर्गलाई लक्षित कार्यक्रमहरू उनीहरूबाटै संचालन गर्न उत्प्रेरित गरिनेछ । राष्ट्रिय मुलप्रवाहीकरणको नीति अवलम्बन गरिनेछ ।
- मानव वेचविखन घरेलु हिंसा बालश्रम छुवाछुत तथा सामाजिक कुरीतीको रुपमा रहेका प्रथाहरूको सबै पक्षहरूको सहयोगमा न्युनिकरणको प्रयास खोजिनेछ ।
- महिला बालबालिका दलित अपाङ्ग जेष्ठ नागरिक असहाय र एकल महिलाहरूको सामाजिक सुरक्षा र मानव अधिकार सम्बन्धी सचेतना कार्यक्रम संचालनमा सामाजिक संघ संस्थाहरूलाई परिचालन गरिनेछ । साथै संचालन भैसकेका कार्यक्रमहरूलाई पनि निरन्तरता दिइनेछ ।
- खेलकुद विकासको लागि खेलकुद सम्बन्धी विभिन्न कार्यक्रमहरू संचालन गरि खेलकुद विकासमा विशेष ध्यान दिइनेछ ।

३.पूर्वाधार विकास

सडक तथा पुल

- खार्पूनाथ गाँउपालिकाको केन्द्रदेखि सबै वडाहरूसम्म मोटरबाटो निर्माणलाई उच्च प्राथमिकताका साथ अगाडि बढाइने छ । साथै यस गाँउपालिका तथा समग्र हुम्ला जिल्लाको उत्तर र दक्षिण दुवै भागबाट सडक विस्तार/ निर्माण कार्यलाई जोड दिन पहल गरिने छ ।
- गाँउपालिका भित्र आवश्यक ठाँउहरूमा साना पक्की पुल तथा झलुङ्गे पुल निर्माणमा विशेष ध्यान दिइनेछ । साथै ठुला तथा मोटरे पक्की पुल निर्माणका लागि सम्बन्धित निकायहरूसँग पहल गरिनेछ ।
- गोडेटो र घोडेटो बाटो निर्माण विस्तार तथा सुधारमा ध्यान दिइनेछ ।

सिंचाई

- परम्परागत तथा आधुनिक सिंचाई योजनाहरू (थोपा स्प्रिङ्कल लिफ्ट आदि)लाई विशेष प्राथमिकतामा राखिनेछ र गाँउपालिका भित्रका सबै कृषि जमिनहरूमा सिंचाई हुने व्यवस्था मिलाईनेछ ।

भवन तथा सहरी विकास

- वडा कार्यालयहरु स्वास्थ्य चौकीहरु विद्यालयहरुका भवन निर्माण गराउन आवश्यकता अनुसार उच्च प्राथमिकता दिइनेछ ।
- संभाव्य स्थानमा एकिकृत बस्ती विकासको कार्यक्रम संचालन गर्न पहल गरिनेछ ।
- भवन निर्माण तथा सहरी विकास मापदण्डलाई कार्यान्वयनमा ल्याइनेछ ।

उर्जा लघु तथा साना जलविद्युत (वैकल्पिक उर्जा समेत)

- गाँउपालिकाभिन्न वैकल्पिक उर्जा प्रयोगमा जोड दिइनेछ ।
- लघु जलविद्युत योजनाहरुको लागि विभिन्न सरोकारवालाहरूसँग साझेदारीमा जोड दिइनेछ
- संचार
- व्यवस्थित टेलिफोन तथा इन्टरनेट सेवाका लागि सम्बन्धित निकायहरुलाई ध्यानाकर्षण गराइनेछ ।
- विकाससँग सञ्चार र सञ्चारसँगै विकासको अवधारणा आत्मसाथ गरिनेछ ।

४.वातावरण तथा विपद व्यवस्थापन

वन तथा भु-संरक्षण जलाधार संरक्षण वातावरण संरक्षण जलवायु परिवर्तन

- भूमि र वनक्षेत्रलाई संरक्षण र विकासका लागि वृक्षारोपणका तथा भु-संरक्षणका कार्यक्रमहरु/क्रियाकलापहरु संचालन गरिनेछ ।
- जडीबुटी संकलन तथा प्रशोधन व्यवस्थापनमा जोड दिइनेछ ।
- दुर्लभ पशुपंक्षि एवं वन्यजन्तुको समुदायमा आधारित संरक्षण प्रणाली अबलम्बन गरिनेछ ।
- जलवायु परिवर्तन अनुकुलनका कार्यक्रमहरु संचालन गरिनेछ ।
- हरियो खार्पूनाथ गाँउपालिका भन्ने अवधारणा लागु गर्न विशेष जोड दिइनेछ ।
- पानीका मुहान तथा कुलकुलेसाहरु संरक्षण तथा व्यवस्थित गरिनेछ ।कटान भएका क्षेत्र संरक्षण गर्ने कार्यलाई उच्च प्राथमिकता दिइनेछ ।

फोहरमैला व्यवस्थापन

- फोहरमैला व्यवस्थापनका लागि फोहरमैला उत्पादनमा कमि गर्ने पुन प्रयोग गर्ने तथा प्रशोधन (नीति अवलम्बन गरिनेछ ।

५.संस्थागत विकास तथा सेवा प्रवाह

मानव संसाधन तथा संस्थागत क्षमता विकास

- गाँउपालिकाको समग्र विकासका लागि विभिन्न तालिम गोष्ठी भ्रमण अध्ययन अनुसन्धान जस्ता कार्यहरूमा जोड दिइनेछ ।
- स्थानीय सीप श्रोत साधन र क्षमताको अधिकतमा उपयोग गर्न विभिन्न सरोकारवाला संघ संस्थाहरूसंग साझेदारीमा विशेष जोड दिइनेछ ।

संस्थागत पूर्वाधार नागरिक वडापत्र तथा टोकन प्रणाली

- गाँउपालिकाभित्र अपाङ्ग असहाय बालमैत्री र लैङ्गिकमैत्री पूर्वाधारहरूको निर्माण तथा मर्मत सुधार गरिनेछ । साथै तिनीहरूको लागि सेवाप्रवाहमा विशेष सहूलियत दिइनेछ ।
- स्पष्ट र उपयोगी इलोकट्रोनिक/कम्प्युटराइज नागरिक वडापत्रको प्रयोगमा जोड दिइनेछ ।

सेवा प्रवाहमा विद्युतीय सूचना प्रविधीको प्रयोग

- सेवा प्रवाहका सम्पूर्ण कार्यहरू कम्प्युटर र इन्टरनेट प्रणाली मार्फत गरिनेछ ।
- सेवा प्रदायक र सेवाग्राहीहरू प्रविधिमैत्री बनाउन विभिन्न तालिम तथा संचारका कार्यक्रमहरू संचालन गरिनेछ ।

६.वित्तिय व्यवस्थापन र सुशासन

राजस्व परिचालन वित्तिय अनुशासन र वित्तिय जोखिम न्युनिकरण

- संचित कोषबाट हुने तलबभत्ता लगायत सबै सरकारी भुक्तानी सम्बन्धीत व्यक्ति तथा संस्थाको बैङ्क खाता मार्फत मात्रै गरिनेछ ।
- आर्थिक मितव्ययीतालाई जोड दिंदै सुशासन अभिवृद्धिमा जोड दिइनेछ ।
- विभिन्न करका क्षेत्रहरू पहिचान गरी नियमानुसार राजस्व संकलन गरिनेछ ।

लेखाङ्कन आन्तरिक लेखापरिक्षण तथा आन्तरिक नियन्त्रण प्रणाली सार्वजनिक सुनुवाई सामाजिक परििक्षण अन्तिम लेखा परििक्षण तथा बेरुजु फछौँट र सूचना तथा संचार व्यवस्थापन

- गाँउपालिकाको आर्थिक कारोबारहरूको प्रचलित कानुनअनुसार चुस्त दुरुस्त लेखाङ्कन गरिने छ । र नियमानुसार आ.ले.प र म.ले.प गरी वार्षिक क्रियाकलापहरू तथा आय व्यायको विवरण आर्थिक मसान्त सकिदा वित्तिकै यथासिघ्र सार्वजनिक सुनुवाई गरिने व्यवस्था मिलाईने छ ।
- बेरुजु र बेरुजु फछौँटको विषयमा अति सम्बेदनशिलता अपनाइने छ ।

माननिय अध्यक्ष ज्यू तथा सदस्य ज्यूहरु,

अब म आ.व.२०७७/७८ को प्रस्तावित बजेट तथा आय व्ययको अनुमानित विवरण प्रस्तुत गर्ने अनुमती चाहान्छु ।

आ.व. २०७७/७८ को लागि खार्पूनाथ गाँउपालिकाको कुल प्रस्तावित बजेट रु. ३५,३८,८०,२६६ (अक्षरूपी पैतिस करोड अठ्तीस लाख असी हजार दुई सय छैसठ्ठी) रुपैया हुन आएको छ ।

श्रोत	रकम रु. अंकमा	रकम रु. अक्षरमा	
नेपाल सरकारबाट प्राप्त हुने अनुदान	२५९६०००००१००	(पच्चिस करोड छयानब्बे लाख मात्र)	
कर्णाली प्रदेश सरकारबाट प्राप्त हुने अनुदान	३,६१,२०,०००१००	(तीन करोड एकसठ्ठी लाख बीस हजार मात्र)	
संघीय सरकारबाट प्राप्त हुने राजश्व बाँडफाँड	५,६५,०१,८६६१००	(पाँच करोड पैसठ्ठी लाख एक हजार आठ सय छैसठ्ठी मात्र)	
प्रदेश सरकारबाट प्राप्त हुने राजश्व बाँडफाँड	२,२२,०००१००	(दुई लाख बाईस हजार मात्र)	
आन्तरिक श्रोत	१४,३६,४००१००	(चौध लाख छत्तिस हजार चार सय मात्र)	
जम्मा	३५,३८,८०,२६६१००	(पैतीस करोड अठ्तीस लाख असी हजार दुई सय छैसठ्ठी मात्र)	
सि.न	विषयगत क्षेत्र	अंकमा	अक्षरमा
१	आर्थिक विकास	१,७८,००,०००१००	एक करोड अठहत्तर लाख मात्र
२	सामाजिक विकास	१४,०१,००,०००१००	चौध करोड एक लाख मात्र
३	पूर्वाधार विकास	८,७६,६३,८००१००	आठ करोड छयहत्तर लाख त्रिसठ्ठी हजार आठ सय मात्र
४	सुशासन तथा अन्तरसम्बन्धित क्षेत्र	६,५४,००,०००१००	छ करोड चौवन्न लाख मात्र)
५	कार्यालय सञ्चालन तथा प्रशासनिक खर्च	४,२९,१६,४६६१००	चार करोड उनान्तीस लाख सोह्र हजार चार सय छैसठ्ठी मात्र

सबै क्षेत्रको कुल जम्मा	३५,३८,८०,२६६।००	(पैतीस करोड अठ्तीस लाख असी हजार दुई सय छैसठ्ठी मात्र)
चालू खर्चमा विनियोजित रकम रू.	१८,४४,९२,२६६।००	अठार करोड चौवालीस लाख बयानब्बे हजार दुई सय छैसठ्ठी मात्र
पूजिगत खर्चमा विनियोजित रकम रू.	१६,९३,८८०००।००	सोह करोड त्रियानबबे लाख अठासी हजार मात्र

विनियोजन ऐनको अनुसूची-१

(दफा २ सँग सम्बन्धित)

नेपालको संविधानको धारा २२९ (२) बमोजिम

सञ्चित कोषबाट विनियोजन हुने रकम

रु. हजारमा

क्र.स.	अनुदान	शीर्षकको नाम	चालु खर्च	पूँजीगत खर्च	वित्तीय व्यवस्था	जम्मा
१	सम्पूर्ण	खार्पूनाथ गाँउपालिका	१८४४९२।२६६।	१६९३८८।००	०।००	३५३८८०।२६६

अब म चालू आ.व. २०७६।०७७ मा यस गाँउपालिकाबाट भएको आम्दानी तथा बजेट खर्चको विवरण प्रस्तुत गर्न चाहन्छु ।

सि.नं.	आम्दानि तथा खर्चको शीर्षक	बार्षिक स्वीकृत बजेट रकम रू.	२०७७ जेठ मसान्त सम्मको निकास	२०७७ जेठ मसान्त सम्मको खर्च	२०७७ जेठ मसान्त सम्मको बाँकी	कै फिय त
१	गत आवको मौज्दात	७०,७९,७१७।११ (सत्तरी लाख उनासी हजार सात सय सत्र पैसा एघार मात्र)	७०,७९,७१७।११ (सत्तरी लाख उनासी हजार सात सय सत्र पैसा एघार मात्र)	७०,७९,७१७।११ (सत्तरी लाख उनासी हजार सात सय सत्र पैसा एघार मात्र)	० शुन्य	
२	संघ र प्रदेश सरकारबाट प्राप्त अनुदान र राजश्वको विवरण	३७,८०,९४,५०१।०० (सैतिस करोड असी लाख चौरानब्बे हजार पाँच सय एक मात्र)	२७१२२८८९१।०२ (सत्ताइस करोड बाह्र लाख अठ्ठाइस हजार आठ सय एकानब्बे पैसा दुइ मात्र)	१९२१०९५९९।६७ (उन्नाइस करोड एक्काइस लाख नौ हजार पाँच सय उनांसय पैसा सत्सठ्ठी)	१०६८८५६०९।९८ (दश करोड अठसठ्ठी लाख पचासी हजार छ सय नौ पैसा अन्ठानब्बे मात्र)	
३	आन्तरिक राजश्व	२३५००००।०० (तेइस लाख पचास हजार मात्र)	२३५००००।०० (तेइस लाख पचास हजार मात्र)	१८३२१८६।०० (अठार लाख बत्तीस हजार एक सय छयासी मात्र)	५१७८१४।०० (पाँच लाख सत्र हजार आठ सय चौध मात्र)	
	जम्मा	३८७५२४२१८।६१ (अठ्तीस करोड पचहत्तर लाख चौबीस हजार दुई सय अठार पैसा एकसठ्ठी मात्र)	२७८३०८६०८।१३ (सत्ताइस करोड त्रियासी लाख आठ हजार छ सय आठ पैसा तेह मात्र)	२००९५६१९७।७८ (बीस करोड नौ लाख छपन्न हजार एक सय सन्तानब्बे पैसा अठहत्तर मात्र)	(सोह करोड अठसठ्ठी लाख नौ हजार तीन सय सत्तरी पैसा बैसठ्ठी मात्र)	

अन्त्यमा यस बजेट तर्जुमामा सहयोग गर्नुहुने अध्यक्षज्यू वडाध्यक्ष ज्यूहरु लगायत वडासमितीहरु राजस्व र बजेट सम्बन्धीका विभिन्न समितीहरु वुद्धिजिविज्यूहरु विभिन्न राजनैतिक दलका साथीहरु नागरिक समाज पत्रकार, प्रमुख प्रशासकीय अधिकृत लगायतका सम्पूर्ण राष्ट्रसेवक कर्मचारी सम्पूर्ण खार्पूनाथ वासी जनता र देश विदेशमा रहनुहुने दाजुभाईहरु तथा दिदीबहिनीहरुलाई हार्दिक धन्यवाद ज्ञापन गर्दछु ।

यस खार्पूनाथ गाँउपालिकाको विकास र समृद्धिमा निरन्तर सद्भाव र सहयोग पुर्याउनुहुने खार्पूनाथ गाँउपालिकाकाका नागरिक कर प्रदायकहरु खार्पूनाथ गाँउपालिकाको हित र समुन्नतीका लागि कार्यरत सबै विकासका साझेदार सरकारी गैरसरकारी तथा सामुदायिक संस्थाहरु र संचारमाध्यमहरुप्रति हार्दिक आभार व्यक्त गर्दै बजेटको सफल कार्यान्वयनमा सबैको खुला सहयोगको अपेक्षा गरेको छु ।

समस्याहरु धेरै आउन सक्छन सबै समस्याहरु एकैपटक समाधान गर्नपनि नसकिएला तर बर्तमान वस्तुगत यथार्थ धरातलमा उभिएर चुनौतीहरुको समाधान गर्न हामी खार्पूनाथ वासी कटिबद्ध प्रतिवद्ध र एकताबद्ध भयौं भने अबश्यपनि खार्पूनाथ गाँउपालिकाको उज्ज्वल भविष्य निर्माण गर्न सकिन्छ । आशावादी बनौं ।

धन्यवाद ।

पेश गर्ने:

रूपा शाही

गाँउपालिका उपाध्यक्ष

खार्पूनाथ गाँउपालिका, हुम्ला